

Il-Hamis, 5 ta' Frar 2009

Iċ-ċahda għall-estradizzjoni mill-Brazil ta' Cesare Battisti

P6_TA(2009)0056

Rizoluzzjoni tal-Parlament Ewropew tal-5 ta' Frar 2009 dwar iċ-ċahda għall-estradizzjoni mill-Brazil ta' Cesare Battisti

(2010/C 67 E/19)

Il-Parlament Ewropew,

- wara li kkunsidra l-proposta għal rakkomandazzjoni lill-Kunsill magħmula minn Véronique De Keyser f'isem il-Grupp PSE dwar is-Shubija Strateġika bejn l-Unjoni Ewropea u l-Brazil (B6-0449/2008),
 - wara li kkunsidra l-Ftehim ta' Qafas għall-Koperazzjoni bejn il-Komunità Ewropea u r-Repubblika Federali tal-Brazil,
 - wara li kkunsidra l-Komunikazzjoni tal-Kummissjoni tat-30 ta' Mejju 2007 bit-titolu "Lejn Shubija Strateġika bejn l-UE u l-Brazil" (COM(2007)0281),
 - wara li kkunsidra l-każ taċ-ċittadin Taljan, Cesare Battisti, li l-estradizzjoni tiegħu mill-Brazil qed tintalab mill-Italja iżda li qed tiġi miċhuda mill-awtoritajiet Braziljani,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi Cesare Battisti instab hati *in absentia*, f'deċizzjonijiet finali tal-qrati Taljani, tal-qtil ta' erba' persuni u tal-involvement fi grupp armat, ta' serq, ta' pussess ta' armi tan-nar u ta' atti ta' vjolenza bl-armi,
 - B. wara li kkunsidra l-harba ta' Cesare Battisti lejn Franza fl-1990 u d-deċizzjoni finali fl-2004 tal-Kunsill tal-Istat u tal-Qorti tal-Kassazzjoni Franciżi li awtorizzaw li Battisti jiġi mogħti f'idejn l-awtoritajiet Taljani,
 - C. billi, wara dik id-deċizzjoni Cesare Battisti stahba mill-ġustizzja sakemm kien arrestat fil-Brazil f'Marzu 2007,
 - D. billi Cesare Battisti għamel rikors quddiem il-Qorti Ewropea tad-Drittijiet tal-Bniedem l-estradizzjoni tiegħu lejn l-Italja, u billi dak ir-rikors kien iddikjarat inammissibbli f'Diċembru 2006,
 - E. billi fis-17 ta' Jannar 2009 Cesare Battisti kien iddikjarat refuġjat politiku mill-Gvern Braziljan, u billi l-estradizzjoni tiegħu għet miċhuda għar-raġunijiet li s-sistema tal-ġustizzja Taljana tonqos li tagħti biżżejjed garanziji fir-rigward tad-drittijiet tal-prigunieri,
 - F. billi l-ghoti ta' stejtus ta' refuġjat politiku għandu jikkonforma mad-dispożizzjonijiet tal-liġi internazzjonali,
 - G. billi din id-deċizzjoni tista' tiġi interpretata bħala sinjal ta' nuqqas ta' fiduċja lejn l-Unjoni Ewropea, li, fost l-oħrajn, hija msejsa fuq ir-rispett tad-drittijiet fundamentali u tal-istat tad-dritt, li jinkludu d-drittijiet tal-prigunieri, u billi dawn il-prinċipji huma komuni bejn l-Istati Membri kollha,
 - H. billi r-rabtiet ekonomiċi, politiċi u ta' kummerċ bejn il-Brazil u l-Unjoni Ewropea huma eċċellenti, qegħdin jikbru u huma msejsa, fost l-oħrajn, fuq prinċipji komuni bħar-rispett għad-drittijiet tal-bniedem u l-istat tad-dritt,
 - I. billi, bl-appoġġ shiħ tal-Istati Membri kollha tal-UE, il-Brazil qed jiehu rwol ewlieni fil-livell internazzjonali, u billi l-partecipazzjoni tiegħu fil-laqgħa tal-G-20 f'Washington f'Novembru 2008 u l-partecipazzjoni tiegħu fil-gejjeni f'dawn il-laqgħat huma sinjal ta' din ir-responsabilità li dejjem qiegħda tikber fuq livell internazzjonali,

Il-Hamis, 5 ta' Frar 2009

1. Jinnota li l-proċedimenti legali għadhom għaddejjin u li għad trid tittiehed deċiżjoni ahharija mill-awtoritajiet Brażiljani fil-gimghat li ġejjin;
 2. Jinsab fiduċjuż li l-eżami mill-ġdid tad-deċiżjoni dwar l-estradiżżjoni tas-Sur Battisti se tqis is-sentenza mogħtija minn Stat Membru tal-UE fir-rispett shih tal-prinċipju tal-istat tad-dritt fl-Unjoni Ewropea;
 3. Jesprimi t-tama tiegħu li, fid-dawl ta' dawn il-kunsiderazzjonijiet, l-awtoritajiet Brażiljani se jilhqu deċiżjoni bbażata fuq prinċipji komuni li l-Brażil u l-Unjoni Ewropea jikkondividu;
 4. Jirrimarka li l-ishubija bejn l-Unjoni Ewropea u r-Repubblika Federali tal-Brażil hija bbażata fuq il-fehim reċiproku li ż-żewġ partijiet jiddefendu l-istat tad-dritt u d-drittijiet fundamentali, inkluż id-dritt ta' difiża u d-dritt għal proċeduri ġudizzjarji ġusti u ekwi;
 5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, lill-gvernijiet u l-parlamenti tal-Istati Membri, lill-Gvern Brażiljan, lill-President tar-Repubblika Federali tal-Brażil, lill-President tal-Kungress Brażiljan u l-President tal-Parlament tal-Mercosur.
-